

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 244

08-10-2025 - ൽ മറുപടിയ്ക്ക്

സ്ത്രീ സൗഹൃദ ടൂറിസം കേന്ദ്രങ്ങൾ

ചോദ്യം		ഉത്തരം	
ശ്രീ. ജോബ് മൈക്കിൾ, ശ്രീ. സെബാസ്റ്റ്യൻ കളത്തുങ്കൽ, ശ്രീ. പ്രമോദ് നാരായൺ, ഡോ. എൻ. ജയരാജ്		ശ്രീ. പി.എ.മുഹമ്മദ് റിയാസ് (പൊതുമരാമത്ത്-വിനോദസഞ്ചാര വകുപ്പ് മന്ത്രി)	
(എ)	സംസ്ഥാനത്ത് ടൂറിസ്റ്റ് കേന്ദ്രങ്ങൾ സ്ത്രീ സൗഹൃദമാക്കുന്നതിന് സ്വീകരിച്ച നടപടികളും അവയുടെ പുരോഗതിയും സംബന്ധിച്ച് വിശദാംശം നൽകാമോ;	(എ)	സംസ്ഥാനത്ത് വനിതാ യാത്രികരേയും ടൂറിസം മേഖലയിലെ വനിതാ സംരഭകരേയും പ്രോത്സാഹിപ്പിക്കുന്നതിന് ടൂറിസം വകുപ്പിന്റെ നേതൃത്വത്തിൽ സ്ത്രീസൗഹൃദ വിനോദസഞ്ചാര പദ്ധതി നടപ്പിലാക്കി വരുന്നുണ്ട് . ടൂറിസവുമായി ബന്ധപ്പെട്ട വിവിധ മേഖലകളിൽ പ്രവർത്തിക്കുന്ന സ്ത്രീകളുടെ നെറ്റ് വർക്ക് രൂപപ്പെടുത്തുകയും അതുവഴി ഒറ്റയ്ക്കും കൂട്ടായും യാത്ര ചെയ്യുന്ന സ്ത്രീകളുടെ യാത്രകൾ സുരക്ഷിത പൂർണ്ണമാക്കുന്നതിനും ഉള്ള പ്രത്യേക പ്രവർത്തനങ്ങളാണ് കേരള റെസ്പോൺസിബിൾ ടൂറിസം മിഷൻ സൊസൈറ്റിയുടെ നേതൃത്വത്തിൽ സ്ത്രീ സൗഹൃദ വിനോദസഞ്ചാര പദ്ധതിയിലൂടെ നടപ്പാക്കി വരുന്നത്. കൂടുതൽ സ്ത്രീ സഞ്ചാരികളെ പ്രോത്സാഹിപ്പിക്കുന്നതിനായി ഈ പദ്ധതിയിലൂടെ സുരക്ഷിതവും ശുചിത്വമുള്ള സ്ഥലങ്ങളും ലക്ഷ്യസ്ഥാനങ്ങളും ഉറപ്പാക്കുന്നു. സ്ത്രീ സൗഹൃദ വിനോദസഞ്ചാര പദ്ധതിയുടെ ഭാഗമായി വനിതകൾക്കായി വിവിധ പരിശീലനങ്ങൾ സംഘടിപ്പിച്ചു. കമ്മ്യൂണിറ്റി ടൂർ ലീഡർ, ടൂർ ഓപ്പറേറ്റർ , ഹോംസ്റ്റേകൾ , റെസ്പോണ്ടന്റ് മേഖലകളിൽ സംരംഭങ്ങൾ തുടങ്ങാനുള്ള പരിശീലനങ്ങൾ തുടങ്ങിയവ പദ്ധതിയുടെ ഭാഗമായി നടന്നിട്ടുണ്ട്. ഒരു സ്ത്രീ സൗഹൃദ ടൂറിസം ശൃംഖല രൂപീകരിക്കുന്നതിന് വേണ്ട നടപടികൾ കേരള റെസ്പോൺസിബിൾ ടൂറിസം മിഷൻ സൊസൈറ്റി ചെയ്തു വരുന്നു. പ്രസ്തുത പ്രവർത്തനങ്ങൾ ലോക ശ്രദ്ധയിൽ എത്തിക്കുക എന്ന ലക്ഷ്യത്തോടെ ആദ്യ ഗ്ലോബൽ വിമൺ കോൺഫറൻസ് ഓൺ ജൻഡർ ഇൻക്ലൂസീവ് ടൂറിസം & റെസ്പോൺസിബിൾ 2024 നവംബർ 30,

		ഡിസംബർ 1, 2 തീയതികളിൽ മൂന്നാർ - മാങ്കുളത്ത് വച്ച് നടന്നു. ഐക്യ രാഷ്ട്ര സംഘടനയുടെ, സ്ത്രീകൾക്കായി പ്രവർത്തിക്കുന്ന ഘടക സംഘടനയായ യു എൻ വിമൺ മുതൽ , കേരളത്തിലെ ഗ്രാമ പഞ്ചായത്ത് തലം വരെയുള്ള സ്ത്രീ സൗഹൃദ ടൂറിസം പ്രയോക്താക്കളെ ഒരേ വേദിയിൽ കൊണ്ടുവരാൻ ആയി എന്നുള്ളത് ഈ കോൺഫറൻസിന്റെ എടുത്തു പറയേണ്ട ഒരു സവിശേഷതയാണ്. പ്രധാന ടൂറിസം കേന്ദ്രങ്ങൾ എത്രത്തോളം സ്ത്രീ സൗഹൃദമാണെന്ന പഠനവും ഉത്തരവാദിത്ത ടൂറിസം മിഷൻ സംഘടിപ്പിച്ചിട്ടുണ്ട്. ഇതിന്റെ അടിസ്ഥാനത്തിൽ ഡെസ്റ്റിനേഷനുകളിലെ അടിസ്ഥാന സൗകര്യ വർധനവിനുള്ള പ്രവർത്തനങ്ങളും സംഘടിപ്പിച്ചു. സ്ത്രീകളുടെ ഉന്നമനത്തിനും, ശാക്തീകരണത്തിനും സുരക്ഷാ വേണ്ടി ഡെസ്റ്റിനേഷൻ സുരക്ഷാ പഠനം നടത്തിയതിൽ കണ്ട പ്രധാന പോരായ്മകൾ നികത്തുന്നതിനായി ഡെസ്റ്റിനേഷനുകളിൽ സുരക്ഷാ മാർഗരേഖ ഉൾപ്പെടുത്തിയ ബോർഡുകൾ സ്ഥാപിക്കുക , പ്രധാനപ്പെട്ട ടൂറിസം കേന്ദ്രങ്ങളിൽ ഫീഡിങ് സെന്ററുകൾ സ്ഥാപിക്കുക, ഡെസ്റ്റിനേഷനുകളിൽ സുരക്ഷ ഉറപ്പുവരുത്തുന്നതിനായി ക്യാമറകൾ സ്ഥാപിക്കുക, സ്ത്രീകൾ നടത്തുന്ന സംരംഭങ്ങൾക്ക് ഒറ്റത്തവണ ധനസഹായം നൽകുക തുടങ്ങിയ പ്രവർത്തനങ്ങൾ ടൂറിസം വകുപ്പും കേരള റെസ്പോൺസിബിൾ ടൂറിസം മിഷൻ സൊസൈറ്റിയും നടത്തി വരുന്നു.
(ബി)	ഗ്ലോബൽ വിമൻ കോൺഫറൻസ് ഓൺ ജൻഡർ ഇൻക്ലൂസീവ് ടൂറിസം ആന്റ് റെസ്പോൺസിബിൾ ടൂറിസം എന്ന ആഗോള സമ്മേളനത്തിന്റെ അടിസ്ഥാനത്തിൽ എന്തെല്ലാം നൂതന പദ്ധതികളാണ് ടൂറിസം മേഖലയിൽ ആവിഷ്കരിക്കുന്നതിന് ലക്ഷ്യമിടുന്നതെന്ന് വിശദമാക്കാമോ;	(ബി) ടൂറിസം മേഖലയിലെ ലോകത്തെ ആദ്യത്തേത് എന്ന് തന്നെ വിശേഷിപ്പിക്കാവുന്ന ഗ്ലോബൽ വിമൻ കോൺഫറൻസ് ഓൺ ജൻഡർ ടൂറിസം ആൻഡ് റെസ്പോൺസിബിൾ ടൂറിസം എന്ന ആഗോള സമ്മേളനം 2024 നവംബർ 30 ഡിസംബർ 1, 2 തീയതികളിൽ ഇടുക്കി ജില്ലയിലെ മൂന്നാറിന് സമീപത്തുള്ള മാങ്കുളത്ത് വച്ച് നടന്നു. കേരളത്തിൽ സ്ത്രീ സൗഹൃദ വിനോദ സഞ്ചാരത്തിന്റെ ഭാഗമായി നടന്നുവരുന്ന പ്രവർത്തനങ്ങളെ ആഗോള അടിസ്ഥാനത്തിൽ അവതരിപ്പിക്കുന്നതിനുള്ള വേദിയായിരുന്നു പരിപാടി. കേരളത്തിലെ ഗ്രാമപ്രദേശങ്ങളിൽ ടൂറിസത്തിന്റെ ഭാഗമായ എക്സ്പീരിയൻസ് ടൂറിസം പ്രവർത്തനങ്ങളിൽ ഏർപ്പെടുന്ന പരമ്പരാഗത തൊഴിലാളികൾ മുതൽ യു എൻ വിമൺ ഹെഡ് വരെ ഈ സമ്മേളനത്തിന്റെ ഭാഗമായി.

		കേരള ഡിക്ലറേഷൻ ഓൺ ജെൻഡർ ഇൻക്ലൂസീവ് ആൻഡ് വിമൻ ഫ്രണ്ട്ലി ടൂറിസം എന്ന പ്രഖ്യാപനം ഈ സമ്മേളനത്തിൽ ഉണ്ടായി. ഇത് ലോക ശ്രദ്ധയെ ആകർഷിച്ചു. ആഗോള ടൂർ ഓപ്പറേറ്റർമാർ, അക്കാദമിക് പ്രമുഖർ, ഹോട്ടലുകൾ, റിസോർട്ടുകൾ, ഹോംസ്റ്റേകൾ, ചെറുതും വലുതുമായ ടൂറിസം സംരംഭകർ, ഇതര ടൂറിസം സംഘടനകൾ, എന്നിങ്ങനെ സമൂഹത്തിന്റെ നാനാ തുറയിലുള്ളവർ ഈ പ്രഖ്യാപനത്തിൽ ഒപ്പുവച്ചു. കേരളത്തെ ജെൻഡർ ഇൻക്ലൂസീവ് ടൂറിസത്തിന്റെയും, വിമൻ ഫ്രണ്ട്ലി ടൂറിസത്തിന്റെയും കേന്ദ്രമാക്കിക്കൊണ്ട് ലോക ടൂറിസം കമ്പോളത്തിൽ അവതരിപ്പിക്കുക എന്ന ലക്ഷ്യം ഈ സമ്മേളനത്തോടെ സാധ്യമായിട്ടുണ്ട്. ഈ സമ്മേളനം മുന്നോട്ടുവച്ച ഏറ്റവും പ്രധാനപ്പെട്ട ലക്ഷ്യം കേരളത്തിന് ജെൻഡർ ഇൻക്ലൂസീവ് ആൻഡ് റെസ്പോൺസിബിൾ ടൂറിസം എന്ന പോളിസി ഉണ്ടാക്കുക എന്നതാണ്. പ്രസ്തുത പോളിസി ഉണ്ടാക്കുന്നതിനുള്ള ഏകദിന ശില്പശാല നടത്തുകയും ആയതിന്റെ കരട് തയ്യാറാക്കുകയും ചെയ്തിട്ടുണ്ട്. കൂടാതെ ചുവടെ പറയുന്ന പ്രവർത്തനങ്ങൾ/ അജണ്ടകൾ സമ്മേളനം മുന്നോട്ടു വയ്ക്കുകയുണ്ടായി. • വനിത ടൂറിസം സംരംഭങ്ങൾക്ക് പ്രവർത്തന ധനസഹായം നൽകുന്നത് ഉൾപ്പെടെയുള്ള വിവിധ പ്രവർത്തനങ്ങൾ സംഘടിപ്പിക്കുക. • ടൂറിസം കേന്ദ്രങ്ങളെ സ്ത്രീ സൗഹൃദ വിനോദസഞ്ചാര കേന്ദ്രമായി പ്രഖ്യാപിക്കുക. • ടൂറിസം മേഖലയിലെ വർദ്ധിച്ച വനിതാ പങ്കാളിത്തം ഉറപ്പുവരുത്തുക • അനുഭവവേദ്യ വിനോദസഞ്ചാരത്തിൽ വർദ്ധിതമാനമായ സ്ത്രീ പങ്കാളിത്തം ഉറപ്പുവരുത്തുക. • വനിതകൾക്ക് ടൂറിസം മേഖലയിൽ ഡിജിറ്റൽ ഇന്നവേഷൻ നടപ്പാക്കുന്നതിനുള്ള പിന്തുണ സംവിധാനം ഉറപ്പുവരുത്തുക. മേൽ പ്രവർത്തനങ്ങളും അജണ്ടകളും ടൂറിസം വകുപ്പും കേരള റെസ്പോൺസിബിൾ ടൂറിസം മിഷൻ സൊസൈറ്റിയും ചേർന്നു നടപ്പാക്കി വരുന്നുണ്ട്.	
(സി)	ഈ സർക്കാർ അധികാരത്തിൽ വന്ന ശേഷം ടൂറിസം മേഖലയിൽ സ്ത്രീ സംരംഭകത്വം മെച്ചപ്പെടുത്തുന്നതിന് സ്വീകരിച്ച നടപടികൾ എന്തെല്ലാമാണെന്ന് വിശദമാക്കാമോ?	(സി)	ഈ സർക്കാർ അധികാരത്തിൽ വന്നതിനു ശേഷം ടൂറിസം മേഖലയിൽ സ്ത്രീ സംരംഭകത്വം മെച്ചപ്പെടുത്തുന്നതിന് വേണ്ടി ഒട്ടേറെ പദ്ധതികൾ ആവിഷ്കരിച്ച് നടപ്പാക്കിയിട്ടുണ്ട് . കേരള റെസ്പോൺസിബിൾ ടൂറിസം മിഷൻ സൊസൈറ്റിയുടെ നേതൃത്വത്തിൽ സ്ത്രീ സൗഹൃദ

വിനോദസഞ്ചാര പദ്ധതി ഈ ലക്ഷ്യം മുൻനിർത്തി നടപ്പാക്കി വരുന്നു.

കേരള റെസ്പോൺസിബിൾ ടൂറിസം സൊസൈറ്റിയുടെ ഭാഗമായി നടക്കുന്ന ബഹുഭൂരിപക്ഷം പരിശീലനങ്ങളും വനിതകൾക്ക് ടൂറിസം മേഖലയിൽ സംരംഭകത്വ വികസനം സാധ്യമാക്കുന്നതിന് ഉപകാരപ്രദമായവയാണ്. പരിശീലനങ്ങൾക്കുശേഷം യൂണിറ്റുകൾ രൂപീകരിക്കുന്നതിനും അവയ്ക്ക് ആവശ്യമായ പിന്തുണ സംവിധാനം നൽകുന്നതിനും കേരള റെസ്പോൺസിബിൾ സൊസൈറ്റി പ്രത്യേക പരിഗണന നൽകുന്നു. വനിതകളുടെ സംരംഭങ്ങൾ മാർക്കറ്റ് ചെയ്യുന്നതിന് വേണ്ടി വീഡിയോകളും ബോർഡുകളും നിർമ്മിക്കുകയും പ്രചാരണ പ്രവർത്തനം നടത്തുകയും ചെയ്യുന്നുണ്ട്.

വനിതാ വികസന കോർപ്പറേഷനുമായി ചേർന്നു പലിശ സബ്സിഡിയോടെ വായ്പ നൽകുന്ന ഒരു ധനസഹായ പദ്ധതിക്ക് കേരള റെസ്പോൺസിബിൾ ടൂറിസം മിഷൻ സൊസൈറ്റി രൂപം നൽകി വരികയാണ്.

സ്ത്രീ സൗഹൃദ വിനോദസഞ്ചാരം പ്രോത്സാഹിപ്പിക്കുന്നതിന്റെ ഭാഗമായി വനിതാ സംരംഭങ്ങൾക്ക് പുറമേ യാത്രകൾ പ്രോത്സാഹിപ്പിക്കുന്നതിന് വനിതാ ബ്ലോഗർമാരെയും വനിത ടൂർ ഓപ്പറേറ്റർമാരെയും ഫാം ട്രിപ്പുകളുടെ ഭാഗമാക്കി മാറ്റിയിട്ടുണ്ട്. ടൂറിസം കേന്ദ്രങ്ങൾ സ്ത്രീ സൗഹൃദം ആക്കുന്നതിനുള്ള ഡെസ്റ്റിനേഷൻ സേഫ്റ്റി സ്റ്റാൻഡിയും ടൂറിസം കേന്ദ്രങ്ങളുടെ ജൻഡർ ഓഡിറ്റും നടന്നിട്ടുണ്ട്. പ്രസ്തുത പ്രവർത്തനം തുടർന്നു വരികയാണ്.

സെക്ഷൻ ഓഫീസർ